

महाराष्ट्र शासन

क्रमांक :- न्यायप्र ३०१६/प्र.क्र.१५२/१अ,
कृषि, पशुसंवर्धन, दुग्धव्यवसाय विकास व
मत्स्यव्यवसाय विभाग, हुतात्मा राजगुरु चौक,
मादाम कामा मार्ग, मंत्रालय,
मुंबई-४०० ०३२.
दिनांक :- १४ नोव्हेंबर, २०१७.

**विषय :- तालुका बीजगुणन केंद्र, देवरी, जिल्हा गोंदिया, येथील गट
क्रमांक १६५ मधील २ हेक्टर जमिन न्यायालयीन इमारतीच्या
बांधकामासाठी महसूल व वन विभागाकडे प्रत्यार्पित करण्याबाबत.**

ज्ञापन

तालुका बिजगुणन केंद्र, देवरी, जिल्हा गोंदिया येथील जमिन न्यायालयीन इमारतीच्या व निवासस्थानाच्या बांधकामाकरीता मिळण्याबाबत जिल्हा बार असोसिएशन, गोंदिया, यांनी शासनास विनंती केलेली होती. कृषि व पदुम विभाग, शासन निर्णय क्र. ताबिके २०११/प्र.क्र.४३/१अ, दिनांक ८ सप्टेंबर, २०११ अन्वये तालुका बीजगुणन केंद्राच्या जमिनी कृषक अथवा अकृषक कामासाठी न देणेबाबत धोरणात्मक निर्णय शासन स्तरावर घेण्यात आलेला असल्याने सदर जमिन न्यायालयीन बांधकामाच्या इमारतीकरीता उपलब्ध करून देता येत नसल्याचे शासकीय अभियोक्ता, मा.उच्च न्यायालय, मुंबई, नागपूर खंडपीठ यांना कळविण्यात आलेले होते. या संदर्भात जिल्हा बार असोसिएशन, गोंदिया यांनी, मुंबई उच्च न्यायालयाच्या नागपूर खंडपीठापुढे महाराष्ट्र शासन व इतर यांच्या विरोधात जनहीत याचिका क्रमांक १०४/२०१६ दाखल केलेली होती. सदर जनहीत याचिकेवरील न्यायनिर्णयान्वये तालुका बिजगुणन केंद्र, देवरी, जिल्हा गोंदिया येथील प्रक्षेत्राच्या एकूण २२.२६ हेक्टर जमिनीपैकी २ हेक्टर जमिन न्यायालयीन इमारत व निवासस्थानाच्या बांधकामासाठी देण्याबाबतचे आदेश मा.मुंबई उच्च न्यायालय, नागपूर खंडपीठ यांनी दिलेले आहेत.

२. महसूल विभागाच्या दिनांक ८.९.२००८ रोजीच्या शासन परिपत्रकानुसार महसूल व वन विभागाच्या परवानगीशिवाय शासकीय / संपादीत जमीन हस्तांतरणावर निर्बंध घालण्यात आलेले आहेत. तसेच, शासकीय विभागांना प्रदान केलेल्या शासकीय जमिनीसंदर्भात अशा जमिनींची संबंधीत शासकीय विभागांना आवश्यकता नसल्यास, त्या विभागाने अशा जमिनी महसूल विभागाकडे प्रत्यार्पित करणे आवश्यक असल्याचे नमूद करण्यात आले आहे.

३. प्रस्तुत प्रकरणी मा.उच्च न्यायालयाने जनहीत याचिका क्रमांक १०४/२०१६ मध्ये दिलेल्या आदेशांच्या अनुषंगाने तालुका बीजगुणन केंद्र, देवरी, जिल्हा गोंदिया येथील गट क्रमांक १६५ मधील २ हेक्टर जमिन ही एक विशेष बाब म्हणून न्यायालयीन इमारत व निवासस्थानाच्या बांधकामासाठी देण्याकरीता महसूल व वन विभागाकडे प्रत्यार्पित करण्याचा निर्णय राज्य शासनाने घेतलेला आहे .त्यानुषंगाने, सदर जमीन महसूल व वन विभागाकडे प्रत्यार्पित करण्यात येत आहे.

४. महसूल व वन विभागाच्या आदेशानंतर मा.उच्च न्यायालयाच्या आदेशानुसार जमिन वाटप करताना जमिनीचा निश्चित कोणता हिस्सा प्रत्यार्पित करावयाचा आहे, या संदर्भात जिल्हा अधिक्षक कृषि अधिकारी, गोंदिया यांच्या सल्ल्याने, जिल्हाधिकारी, गोंदिया यांनी जमिनीचे आरेखन निश्चित करून व मोजणी करून जमिन हस्तांतरणाबाबतची कार्यवाही करावी.

५. हे ज्ञापन, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेले आहे. त्याचा संगणक सांकेतांक २०१७११५११११८५९०१ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(उ.ना.चांदिवडे)

कार्यासन अधिकारी, महाराष्ट्र शासन

प्रति,

१. प्रधान सचिव (महसूल), महसूल व वन विभाग, मंत्रालय, मुंबई-४०० ०३२.
२. प्रधान सचिव (कृषि), कृषि व पदुम विभाग, मंत्रालय, मुंबई- ४०० ०३२.
३. आयुक्त (कृषि), कृषि आयुक्तालय, महाराष्ट्र राज्य, पुणे.
४. संचालक(निविष्ठा व गुण नियंत्रण), कृषि आयुक्तालय, महाराष्ट्र राज्य, पुणे.
५. संचालक(विस्तार व प्रशिक्षण), कृषि आयुक्तालय, महाराष्ट्र राज्य, पुणे.
६. सर्व कृषि संचालक, कृषि आयुक्तालय, महाराष्ट्र राज्य, पुणे.
७. सर्व विभागीय कृषि सहसंचालक.
८. जिल्हा अधिक्षक कृषि अधिकारी, गोंदिया.
९. जिल्हा कोषागार अधिकारी, गोंदिया.
१०. महालेखापाल, महाराष्ट्र - १/२ (लेखा परिक्षा/ लेखा व अनुज्ञेयता) मुंबई/ नागपूर.

प्रत माहितीकरीता सादर,

१. मा.मंत्री (कृषि) यांचे खाजगी सचिव ,मंत्रालय ,मुंबई.
२. मा.राज्यमंत्री (कृषि) यांचे खाजगी सचिव ,मंत्रालय ,मुंबई.
३. सह सचिव (निवगुनि), कृषि व पदुम विभाग, मंत्रालय, मुंबई.
४. कृषि विभागातील सर्व सह सचिव /उप सचिव / अवर सचिव /कक्ष अधिकारी, मंत्रालय, मुंबई.
५. निवडनस्ती (कार्यासन १-अ) कृषि व पदुम विभाग, मंत्रालय, मुंबई.